

लोक सम्पर्क विभाग, चण्डीगढ़ प्रशासन

www.chandigarh.gov.in

प्रेस विज्ञप्ति

चण्डीगढ़, 18 मार्च - ब्रिगेडियर टीएस सिदाना के नेतृत्व में राष्ट्रीय डिफेंस कॉलेज के 13 अधिकारियों के एक प्रतिनिधिमंडल ने आज पंजाब के राज्यपाल और यूटी चण्डीगढ़ के प्रशासक श्री शिवराज वी. पाटिल से पंजाब राजभवन में मुलाकात की। पंजाब के आर्थिक, सामाजिक और प्रौद्योगिकी अध्ययन दौरे पर गए अधिकारियों के साथ वार्तालाप करते हुए श्री पाटिल ने अधिकारियों को केंद्रीय वैज्ञानिक उपकरण संगठन (सीएसआईओ) का दौरा करने के लिए भी कहा। सीएसआईओ ने एयरक्राफ्ट्स का सामना करने के लिए हैड अप डिस्पले जैसी अत्याधुनिक प्रणाली का विकास करने में सफलता हासिल की है और साथ ही ऐसे छोटे यंत्रों का विकास किया है जो कृषि भूमि का परीक्षण कर ये बता सकेंगे की मिट्टी में किस तत्व की कमी है और कितने पानी की आवश्यकता है।

श्री पाटिल ने कहा कि आज भूमि की उत्पादन क्षमता को और अधिक विकसित करने की आवश्यकता है। भू-जल स्तर काफी शीघ्रता के साथ कम हो रहा है, इसलिए हमें वर्षा जल के संचयन व और अधिक मिट्टी परीक्षण प्रयोगशालाएं स्थापित करनी होंगी ताकि किसान केवल आवश्यक उर्वरकों और कीटनाशकों का प्रयोग करें। इससे किसानों को कम कीमत पर अधिक उपज प्राप्त करने में मदद मिलेगी।

श्री पाटिल ने अधिकारियों से पूछा कि अध्ययन दौरे के दौरान पंजाब के लोगों से बातचीत करने पर उन्होंने क्या पाया? तो इस पर ब्रिगेडियर सिदाना ने बताया कि राज्य का आधार कृषि है किन्तु किसानों को पता है कि कृषि अब एक लाभदायक व्यवसाय नहीं है। उन्होंने

बताया कि उनकी टीम ने हीरो साईकल लुधियाना, ओसीएम अमृतसर और रेलवे कोच फैक्ट्री कपूरथला का भी दौरा किया है।

इस अवसर पर श्री विश्वास मेहता, संयुक्त सचिव, मिनिस्ट्री ऑफ डिफेंस ग्रुप कैप्टन, जैम्स क्राफ्ट ऑफ यूएस एयरफोर्स, तंजानिया आर्मी के ब्रिगेडियर जनरल आई. पांडा, मलेशिया से एयर कर्मांडोर डीओएलओ, पंजाब राज्यपाल के सचिव श्री एम.पी. सिंह और पंजाब राज्यपाल के एडीसी मेजर सी. सन्दीप भी मौजूद थे।